

مولانا رشید احمد گنگوہی اور ان کی کتاب الکوکب الدری

☆ حافظ عبدالباسط خان

”الکوکب الدری“ برصغیر پاک و ہند کے مشہور محدث مولانا رشید احمد گنگوہی کے افادات کا مجموعہ ہے جو مولانا محمد یحییٰ کاندھلوی نے مرتب کیا ہے۔ اس شرح کے خصائص و امتیازات پر بحث کرنے سے پہلے مناسب معلوم ہوتا ہے کہ مولانا گنگوہی کے مختصر احوال کا ذکر کر دیا جائے۔

تعارف مصنف

مولانا رشید احمد گنگوہی ذیقعدہ ۱۲۴۴ھ بمطابق ۱۸۲۹ء کو جمعرات کے دن چاشت کے وقت قصبہ گنگوہ کے اس مکان میں پیدا ہوئے جو شیخ عبدالقدوس گنگوہی کے مکان کے متصل تھا۔ (۱)

گنگوہ ضلع سہارنپور کا ایک قدیم قصبہ ہے۔ اس کی وجہ تسمیہ کے بارے میں کہا جاتا ہے کہ یہاں کے ایک بادشاہ راجہ گنگ کے نام سے منسوب ہے۔ یہ شہر سہارنپور سے ۳۳ میل جنوب میں واقع ہے (۲) دو آب (۳) کے دیگر علاقوں کی طرح اس کی وجہ شہرت بھی دینی نوعیت کی ہے کیونکہ اس علاقہ میں شیخ عبدالقدوس گنگوہی اور شاہ ابوسعید مدنون ہیں۔ (۴)

مولانا رشید احمد گنگوہی کے والد کا نام مولانا ہدایت احمد تھا۔ وہ شاہ غلام علی مجددی دہلوی کے خلیفہ مجاز تھے۔ (۵) مولانا گنگوہی کی عمر اسی سات سال کی ہی تھی کہ ان کے والد کا انتقال ہوا۔ پھر والدہ صاحبہ، جو سید احمد شہید کے ہاتھ پر بیعت ہونے کے باعث عقائد و اعمال میں کما حقہ پختہ تھیں، انہوں نے آپ کی پرورش کی۔ (۶)

آپ نے ابتدائی تعلیم بالترتیب اپنے بھائی مولانا محمد عنایت صاحب اور ماموں مولانا محمد تقی صاحب سے حاصل کی۔ عربی کی ابتدائی کتب مولانا محمد غوث صاحب سے پڑھیں۔ (۷) انہوں نے آپ کو اعلیٰ تعلیم کے حصول کے لیے دہلی جانے کا مشورہ دیا۔ ۱۲۶۱ھ میں آپ نے دہلی کا سفر فرمایا۔ مولانا انور الحسن لکھتے ہیں:

”۱۲۶۱ھ میں ایک اور طالب علم جو آگے چل کر قطب الارشاد کے مقام پر پہنچا اور وہ

حجة الاسلام کا ہم درس ہوا وہ مولانا رشید احمد گنگوہی تھے“۔ (۸)

دہلی، چونکہ اس دور میں علوم و فنون کا مرکز تھا لہذا یہاں مختلف عظیم علمی ہستیاں تدریس کے حلقے لگائے ہوئے تھیں۔ مولانا نے مختلف حلقے ہائے تدریس میں امتحانا شرکت کرنے کے بعد بلاآخر مولانا مملوک اعلیٰ صاحب کے حلقہ درس کا انتخاب کیا۔

صاحب نزہۃ الخواطر لکھتے ہیں:

”ثم لازم الشيخ مملوک العلی النانوتوی و قرأ علیہ اکثر الکتب

الدرسیة“ (۹)

علم حدیث آپ نے شاہ عبدالغنی مجددی دہلوی سے حاصل کیا۔ ان کے علاوہ مفتی صدر الدین آزرہ دہلوی بھی آپ کے اساتذہ میں شامل ہیں۔

دہلی میں آپ کا عرصہ تعلیم صرف چار سال ہے۔ لیکن ان چار سالوں میں آپ نے تقریباً تمام متداول علوم اسلامیہ میں مہارت حاصل کر لی تھی۔

مولانا گنگوہی نے اکیس سال کی عمر میں اپنے ماموں مولانا محمد تقی صاحب کی صاحبزادی

سے نکاح کیا۔ (۱۰) نکاح کے بعد خود اپنے شوق سے بغیر کسی استاد کے پورے ایک سال میں

قرآن حفظ کیا اور صلوة التراويح میں سنایا۔ (۱۱)

حصول علم ہی کے زمانے میں مولانا کو اصلاح و ارشاد کا فکر دامن گیر تھا لیکن قلبی میلان

و اطمینان کے بغیر آپ نے اس باب میں قدم رکھنا پسند نہیں کیا۔ حاجی امداد اللہ مہاجر کی کے

بارے میں آپ اسی سکونت دہلی کے زمانے میں بارہا سن بھی چکے تھے اور دو تین دفعہ ملاقات بھی کر چکے تھے۔ آخر انہی کے ہاتھ پر آپ نے پوری فکر و تحقیق کے بعد سلاسل اربعہ میں بیعت کی اور چالیس دن انہی کے پاس رہ کر تزکیہء باطن پر توجہ دی اور اس قلیل مدت میں خلافت و اجازت کا خرقہ بھی حاصل کر لیا۔ (۱۲)

علم ظاہر و اصلاح باطنی سے قدرے فراغت کے بعد مولانا نے اپنی ساری زندگی خدمت دین کے لیے وقف کر دی تھی۔ یہاں ان خدمات کا مختصر جائزہ پیش کیا جاتا ہے۔

اصلاحی خدمات

قرآن مبین نے انبیاء و رسل کے بعثت کے مقاصد کے ضمن میں تزکیہء نفس کو بھی ذکر کیا ہے۔ چنانچہ ارشاد ہے:

﴿لقد من الله على المؤمنين اذ بعث فيهم رسولا منهم يتلوا عليهم آياته

ويزكيهم ويعلمهم الكتب والحكمة﴾ (۱۳)

تزکیہء نفوس کے اسی اہم عمل کے مربوط علم کا نام تصوف ہے۔ چنانچہ علم تصوف کی تعریف ان الفاظ سے کی گئی ہے:

”هو علم تعرف به احوال تزكية النفوس و تصفية الاخلاق و تعمير

الباطن و الظاهر لنيل السعادة الابدية و يحصل به اصلاح النفس و

المعرفة و رضاء الرب“ (۱۴)

لیکن وقت کے ساتھ ساتھ اس علم میں غیر اسلامی نظریات مثلاً شرک، رہبانیت، تخریب دین، اباحت مطلقہ اور نفاق و مداہنت جیسے عناصر شامل ہو گئے۔ (۱۵)

مولانا گنگوہی نے بھی دیگر علماء کی طرح اس علم کو ان آلائشوں سے پاک کرنے کی کوشش فرمائی۔ اس ضمن میں آپ کی دو خدمات قابل ذکر ہیں۔

اول آپ کے وہ ملفوظات و ارشادات ہیں جو آپ نے حقیقت تصوف کے بارے میں

فرمائے ہیں۔ مثلاً ایک خط میں لکھتے ہیں:

”غرض کیفیت سے نہیں مقصد سکون و ربط قلب باللہ ہے حالات جو اولیاء پر ہوئے

و جدو حال کے اس کا بیسواں حصہ بھی صحابہ سے منقول نہیں۔“ (۱۶)

دوم آپ کے تربیت یافتگان کا سلسلہ ہے جس نے نسل در نسل ہزاروں لوگوں کی زندگیوں کو شرک و بدعت سے منزہ کر کے معرفت و یقین کی طرف پھیرا ہے۔ مولانا انور شاہ کشمیری، مولانا خلیل احمد سہارنپوری، مولانا محمد الیاس دہلوی، مولانا سید حسین احمد مدنی، مولانا تکی کا ندھلوی اور مفتی عزیز الرحمن جیسے اساطین علم و عمل آپ کے خانوادہ تصور کے خلفاء مجاز ہیں۔ (۱۷)

جہادی خدمات

۱۸۵۷ء کی جنگ برصغیر پاک و ہند کے رہنے والوں کے لیے حصول آزادی کا واحد اور آخری موقع تھا۔ علماء نے اولاً اس جنگ کو جہاد شرعی قرار دے کر عوام کے لیے اس میں شرکت کو باعث ثواب بنایا۔ (۱۸) اور پھر مختلف محاذوں پر ہر اول دستے کے طور پر اس جنگ میں حصہ لیا۔ مولانا رشید احمد گنگوہی نے اپنے مرشد حاجی امداد اللہ مہاجر کی کی قیادت میں میدان شامی میں فرنگیوں کا ڈٹ کا مقابلہ کیا۔ (۱۹) اگرچہ بعض حضرات نے ان علماء کی جہاد میں شرکت کو غیر یقینی یا حادثاتی قرار دیا ہے۔ (۲۰) تاہم تحقیق سے یہ بات پایہ ثبوت کو پہنچتی ہے کہ یہ حضرات پوری بصیرت کے ساتھ اس جنگ میں شریک ہوئے تھے۔ (۲۱) مولانا گنگوہی کو اس ضمن میں چھ ماہ قید کا بھی سامنا کرنا پڑا۔ (۲۲)

طبی خدمات

مولانا نے اگرچہ باقاعدہ طور پر علم طب نہیں سیکھا تھا تاہم خدائے لم یزل کی طرف سے مخلوق خدا کی خدمت کے لیے آپ کے ہاتھ میں شفا رکھی گئی تھی۔ آپ عموماً ادویہ مفردہ سے علاج کرتے تھے اور بڑے سہل اور سستے نسخے بتلایا کرتے تھے۔ (۲۳)

تدریسی خدمات

مولانا گنگوہی نے تین حج کیے تھے۔ تیسرے حج سے پہلے آپ کے ہاں تمام علوم و فنون کی تدریس ہوتی تھی۔ چنانچہ ایک مرتبہ ایک طالب علم کو فرمایا کہ میں چودہویں مرتبہ سہ ماہیہ پڑھا رہا ہوں۔ (۲۳) البتہ تیسرے حج کے بعد آپ صرف علم حدیث پڑھاتے تھے۔ اس باب میں مولانا گنگوہی کی چند اولیات بھی ہیں۔ چنانچہ شاہ ولی اللہ والے طریقہ ”سرد“ (۲۵) میں مولانا نے اس قدر تبدیلی فرمائی تھی کہ آپ جامع ترمذی کو دوسری تمام کتب پر مقدم کرتے تھے۔ (۲۶) نیز اسی طرح حنفیہ پر تارکین حدیث ہونے کے الزام کے باعث ان کے استدالات حدیث کو شرح و بسط کے ساتھ بیان کرتے تھے۔ یہ دونوں عمل آپ کی اولیات میں شامل ہیں۔ (۲۷)

درس حدیث میں اولاً سلیس ترجمہ بیان فرماتے تھے۔ لغت پر بحث کرتے تھے اگر تعارض ہوتا تو اسے دور کرتے۔ بقدر ضرورت اسماء الرجال بیان کرتے اور آخر میں حنفیہ کے استدالات و ترجیحات شرح و بسط کے ساتھ بیان کرتے تھے۔ لیکن یہ سب صرف درس ترمذی میں ہوتا تھا۔ باقی کتب میں پھر سرد کے طریقہ پر صرف تلاوت ہوتی تھی۔ البتہ بخاری کے درس میں تراجم ابواب پر خصوصی توجہ دیتے تھے۔ (۲۸)

مولانا انور شاہ کشمیری، مولانا تکی کا ندھلوی اور مولانا حسین علی آپ کے نادر تلامذہ میں شامل ہیں۔ تین سو علماء نے آپ سے صحاح ستہ کی تکمیل پر سند اجازت حاصل کی۔ (۲۹) مولانا نہ صرف یہ کہ خود عمر بھر تدریس میں مشغول رہے بلکہ دیگر تدریسی اداروں کی سرپرستی بھی فرماتے رہے۔ چنانچہ اولاً دارالعلوم دیوبند کی سرپرستی قبول کر لی اور پھر مدرسہ مظاہر العلوم سہارنپور کی سرپرستی بھی قبول فرمائی۔

تصنیفی خدمات

تصنیف و تالیف سے مولانا کو زیادہ شغف نہ تھا۔ البتہ احناف پر جب تارکین حدیث ہونے کا الزام لگایا جاتا تو آپ احادیث سے مسلک حنفی کی بنیاد واضح کر دیا کرتے تھے

چنانچہ جمعہ فی القری، میں تراویح، آمین بالکھمر، رفع یدین، قرأت خلف الامام اور جماعت ثانیہ جیسے مختلف فیہ مسائل پر آپ نے بڑے قیمتی رسائل تصنیف فرمائے تھے۔ جو اب ”تالیفات رشیدیہ“ کے ضمن میں شائع ہو چکے ہیں۔

ان رسائل کی اہمیت کا اندازہ اس سے ہوتا ہے کہ صحیح بخاری کی اردو زبان میں مبسوط علمی، شرح انوار الباری اور فقہ الحدیث میں بیسویں صدی کا سب سے بڑا مجموعہ ”اعلاء السنن“ میں آپ کے رسائل کے حوالہ جات ہیں۔

وفات

جمادی الاولیٰ ۱۳۲۳ھ کی بارہویں یا تیرہویں شب حجرہ میں نوافل ادا کرتے ہوئے ایک زہریلے جانور نے پاؤں کی چھوٹی انگلیوں کے درمیان کاٹا۔ اسی زخم کے باعث آٹھ یا نو جمادی الثانی ۱۳۲۳ھ کو آپ رفیق اعلیٰ سے جا ملے۔ (۳۱) انا لله وانا الیہ رجعون

جامع ترمذی کا تعارف اور اس کی خصوصیات

جامع ترمذی، امام ترمذی کی مشہور تصنیف ہے۔ آپ ۲۰۶ھ میں پیدا ہوئے۔ آپ کا نام محمد اور کنیت ابو عیسیٰ ہے۔ سلسلہ نسب محمد بن عیسیٰ بن سورۃ بن الضحاک المسلمی ہے۔ آپ نے اپنے وقت کے مشہور اہل علم امام بخاری، امام مسلم، ابو داؤد، قتیبہ بن سعید اور محمد بن بشار سے علم حدیث حاصل کیا۔ حصول علم کے لیے آپ نے بصرہ، کوفہ، واسط، رے، خراسان اور حجاز وغیرہ کا سفر کیا۔ آپ کی وفات ۲۷۹ھ میں ہوئی۔

جامع ترمذی کتب ستہ میں تیسرے درجے کی کتاب ہے۔ یہ کتاب فقہ الحدیث کا مجموعہ ہے۔

اصول حدیث اور علم اسماء الرجال کا مخزن اور حسن ترتیب کا عمدہ شاہکار ہے۔ (۱۵)

الکوکب الدرری پر تبصرہ کرنے سے پہلے مختصراً جامع ترمذی کی خصوصیات حسب ذیل ہیں۔

۱۔ ابو اسماعیل ہر وی فرماتے ہیں کہ جامع ترمذی، بخاری اور مسلم کی نسبت زیادہ مفید ہے۔

اس لیے کہ ان دو کتابوں سے صرف وہی شخص مستفید ہو سکتا ہے جو علم حدیث سے گہری واقفیت رکھنے والا ہو۔ لیکن امام ترمذی کی اس تالیف سے حدیث کا ادنیٰ طالب علم بھی فائدہ اٹھا سکتا ہے۔ (۳۲)

۲۔ شاہ عبدالعزیز فرماتے ہیں کہ مذاہب فقہاء اور ان کے استدلال کی وجوہ بیان کرنے کے باعث یہ کتاب تمام کتب حدیث سے احسن ہے۔ شاہ صاحب مزید لکھتے ہیں کہ حسن ترتیب اور مضامین میں عدم تکرار بھی جامع ترمذی کی نمایاں خصوصیات ہیں۔ (۳۳)

۳۔ امام ابو عبد اللہ محمد عمر بن رشید کا کہنا ہے کہ جامع ترمذی کی ایک منفرد خصوصیت یہ ہے کہ وہ ایک باب سے متعلق چند احادیث ذکر کرنے کے بعد اس سے متعلقہ دیگر احادیث کی طرف ”وفی الباب“ سے اشارہ فرما دیتے ہیں۔ (۳۴) ان احادیث پر تحقیق کرنے سے طالب علم کو حدیث میں مہارت حاصل ہوتی ہے۔

۴۔ اس کتاب میں علل حدیث کو بیان کرنے کے ساتھ ساتھ صحیح، ضعیف اور ان کے درمیانی مراتب کا بھی ذکر کر دیا جاتا ہے۔ (۳۵)

۵۔ فقہ الحدیث میں یہ کتاب بنیادی ماخذ کی حیثیت رکھتی ہے۔ (۳۶)

۶۔ اس کتاب کی ایک نمایاں خصوصیت یہ ہے کہ جس راوی کا نام ذکر ہو اس کی کنیت اور جس کی کنیت مذکور ہو اس کا نام بیان کر دیا جاتا ہے۔ (۳۷)

۷۔ جامع ترمذی میں راویان حدیث پر جرح و تعدیل کا بھی اہتمام کیا گیا ہے۔ (۳۸)

۸۔ امام ترمذی خود فرماتے ہیں کہ میں نے اپنی یہ کتاب ”جامع ترمذی“ تصنیف کرنے کے بعد علمائے حجاز کے سامنے پیش کی تو انہوں نے اس کی تعریف کی۔ اسی طرح علمائے عراق اور علمائے خراسان بھی اس کتاب کی تالیف سے خوش ہوئے۔ جس شخص کے گھر میں یہ کتاب موجود ہوگی گویا خود نبی علیہ السلام اس گھر میں کلام فرما رہے ہیں۔ (۳۹)

۹۔ حافظ ابن اثیر ان تمام خصوصیات کا ذکر کرتے ہوئے لکھتے ہیں کہ

”امام ترمذی کی یہ صحیح ترمذی تمام کتب میں سے عمدہ اور سب سے زیادہ فائدہ بخش ہے۔ حسن ترتیب کے لحاظ سے یہ کتاب نمایاں اور قلت تکرار کے لحاظ سے ایک منفرد حیثیت کی حامل ہے۔ اس کتاب میں ائمہ کے مذاہب، استدلال کی مختلف وجوہ، صحیح، ضعیف اور غریب احادیث کا ذکر جس حسن و خوبی کے ساتھ کیا گیا ہے، دوسری کتاب میں نہیں، نیز اس میں جا بجا جرح و تعدیل کو بھی پیش نظر رکھا گیا ہے۔“ (۴۰)

الکوکب الدری کا تعارف

مولانا تاجی کاندھلوی، والد ماجد شیخ الحدیث مولانا زکریا نے ۱۳۱۴ھ میں مولانا گنگوہی سے دورہ حدیث کیا۔ آپ نہایت زیرک اور ذہین طالب علم تھے۔ بڑے اہتمام سے درس حدیث میں شریک ہوتے تھے۔ پڑھنے میں اس قدر انہماک ہوتا تھا کہ باوجود مولانا گنگوہی کی اجازت دینے کے، گھر نہیں جایا کرتے تھے۔ خدائے تعالیٰ نے آپ کو علوم دینیہ کے ساتھ علوم عربیہ خصوصاً عربی ادب میں خصوصی مہارت عطا فرمائی تھی۔ آپ اس چیز کا اہتمام کیا کرتے تھے کہ جو تقریر مولانا گنگوہی درس میں کیا کرتے تھے آپ اسے سبق سے فارغ ہونے کے بعد عربی زبان میں نقل کر لیا کرتے تھے۔ اس طرح ان تمام کتب کی تقریر حدیث کو آپ نے محفوظ فرمایا جو آپ نے محدث گنگوہی سے پڑھی تھیں۔ الکوکب الدری آپ کی اسی جمع کردہ تقریر ترمذی کی کتابی شکل ہے۔ آپ کے فرزند مولانا زکریا صاحب نے اس تقریر پر مختصر حواشی مرتب کر کے اسے مکتبہ بجنوریہ سہارنپور سے طبع فرمایا۔ اس کے بعد پاکستان میں بھی اسے مکتبہ ایچ، ایم، سعید نے طبع کیا۔ ۱۹۹۵ء میں ادارۃ القرآن والعلوم الاسلامیہ نے اسے نئی خوبصورت طباعت کے ساتھ چھاپنے کا اہتمام کیا۔ اس میں اولاً مولانا ابوالحسن علی الحسنی الندوی کے پیش لفظ ہیں جس میں جامع ترمذی کی خصوصیات، اس کی مختلف شروحات اور الکوکب الدری کی خصوصیات وغیرہ کا مختصر تذکرہ ہے۔ اس کے بعد مولانا محمد عاقل صاحب کا مبسوط مقدمہ ہے جس میں تین فصول کے تحت امام ترمذی کے حالات، جامع ترمذی کے محاسن و خصوصیات اور بالترتیب مولانا گنگوہی، مولانا تاجی

کاندھلوی اور مولانا زکریا کے حالات درج ہیں۔ اس کے بعد مولانا زکریا کا مقدمہ ہے جس میں مولانا گنگوہی کے طرز تدریس کے بارے میں گفتگو کی گئی ہے۔ پھر مولانا تہجدی کاندھلوی کی ضبط کردہ تقریر ترمذی شروع ہو جاتی ہے۔

الکوکب الدرری کی خصوصیات

پچھلی سطور میں یہ بات گزر چکی ہے کہ الکوکب الدرری کوئی مستقل شرح نہیں ہے جسے حضرت مولانا گنگوہی نے تالیف کیا ہو بلکہ یہ تو ان کی درسی تقریر ترمذی ہے۔ جو ان کے تلمیذ نے مرتب کی ہے۔ مولانا ابوالحسن علی ندوی اس بات کا تذکرہ کرتے ہوئے لکھتے ہیں:

”و کتاب ”الکوکب الدرری“ و هو بالمذکرات اشبه منه بشرح ضاف

واف ، لجامع الترمذی“ (۴۱)

لہذا ایک مستقل شرح کی خصوصیات و لوازمات اس میں موجود نہیں ہیں۔ مثلاً ہر ہر سند کے رجال پر مستقل بحث کی گئی۔

امام ترمذی کی احادیث مافی الباب میں سے ہر ایک ایک حدیث کی تخریج نہیں کی گئی۔ تاہم مندرجہ ذیل خصوصیات کی حامل ہے۔

(۱) اختلافی مسائل میں احناف کے دلائل کو بڑی عمدگی کے ساتھ مختصر ترین انداز میں پیش کیا گیا ہے۔

(۲) حسب ضرورت اسماء الرجال کا بھی ذکر کیا گیا ہے۔

(۳) اصولی، ادبی اور نحوی قواعد کا بھی جا بجا ذکر ہوا ہے۔ مثلاً ”ای الصلوٰۃ افضل“ کے اصل میں نحوی قاعدہ بیان کرتے ہیں کہ ای کی اضافت اگر اسم معرف باللام کی طرف ہو تو اجزاء میں سے ایک جزء مراد ہوتا ہے۔ جبکہ اگر اضافت اسم نکرہ کی طرف ہو تو وہاں مختلف انواع میں سے ایک نوع مراد ہوتی ہے۔

(۴) متعارض احادیث کا بڑا عمدہ حل پیش کیا گیا ہے۔ نادر توجیہات بھی جا بجا مذکور ہیں۔
 مولانا یوسف بنوری فرماتے ہیں کہ مولانا رشید احمد گنگوہی ایسی نادر اور اچھوتی توجیہات پیش کیا
 کرتے تھے جن سے بڑی بڑی ضخیم کتب بھی خالی ہوتی تھیں۔ (۴۲)

(۵) مقاصد شریعت اور اسرار و حکم بھی اس ذخیرے میں ملتے ہیں۔

ان خصوصیات کے مختصر ذکر کے بعد اب انہی کی چند مثالیں بطور نمونہ پیش کی جا رہی ہیں۔

مسئلہ نجاستہ الماء میں مختلف مسالک کے درمیان تطبیق

پانی جس قدر اہم ضرورت ہے

اس میں اسی قدر اختلاف بھی ہے۔ چنانچہ علماء کے ہاں پانی کے نجس اور غیر نجس ہونے کی بحث
 معرکہ الاراء مسائل میں شمار ہوتی ہے۔ علم حدیث اور فقہ کے ذخیرہ پر نظر ڈالنے سے اس مسئلہ کی
 اہمیت اور اس میں کثرت اختلاف کا باآسانی اندازہ ہو جاتا ہے۔

اس بات پر ائمہ ثلاثہ ماسوا امام مالک کا اتفاق ہے کہ پانی کے نجس اور غیر نجس ہونے میں
 قلیل و کثیر کا اعتبار کیا جائے گا۔ یعنی اگر پانی کثیر ہو تو پھر نجاست کے گرنے سے ناپاک ہوگا
 الا یہ کہ تینوں وصف (رنگ، بو، مزہ) میں سے کوئی تبدیل ہو جائے جبکہ قلیل پانی نجاست گرنے
 سے فوراً ناپاک ہو جائے گا۔ لیکن اس قلت و کثرت کی تحدید ان کے درمیان مختلف فیہ ہے۔

امام ابو حنیفہ کا کہنا ہے کہ پانی کی قلت و کثرت رائے مبتلی بہ پر موقوف ہے۔ یعنی جس
 شخص کو یہ مسئلہ درپیش ہے وہ خود ہی اس بات کا فیصلہ کرے گا کہ آیا پانی کثیر ہے یا قلیل ہے۔ (۴۳)

امام شافعی اور امام احمد کا کہنا ہے کہ قلت و کثرت کے درمیان حد فاصل پانی کا ”قلتین“
 ہوتا ہے۔ یعنی اگر پانی دو منکے کی تعداد ہو تو وہ کثیر سمجھا جائے گا۔ (۴۴)

امام مالک فرماتے ہیں کہ پانی قلیل ہو یا کثیر جب تک اس کا کوئی ایک وصف نہ بدلے
 وہ پاک ہی سمجھا جائے گا۔ (۴۵) ان کے علاوہ اقوال بھی دیگر مجتہدین سے منقول ہیں جن کی تعداد
 صاحب ”السعایہ“ کے قول کے مطابق پندرہ تک پہنچتی ہے۔ (۴۶)

تشیخ کے بعد صرف دو ہی اقوال باہم متعارض نظر آتے ہیں۔ یعنی امام ابو حنیفہ اور امام شافعیؒ و امام احمدؒ کا قول۔ امام شافعیؒ کا متدل ابن عمرؓ کی وہ مشہور حدیث ہے جو حدیث القلتین کے نام سے مشہور ہے۔

”عن ابن عمر قال سمعت رسول الله ﷺ و هو يسئال عن الماء يكون

في الفلاة من الارض و ما ينوبه من السباع و الدواب؟ قال ! فقال رسول

الله ﷺ اذا كان الماء قلتين لم يحمل الخبث“ (۴۷)

احناف اس حدیث کا یہ جواب دیتے ہیں کہ یہ مضطرب السند، مضطرب المتن اور مضطرب المعنی ہے۔ مضطرب السند اس لیے کہ بعض اسے محمد بن جعفر بن الزبیر سے اور بعض اسے محمد بن عباد بن جعفر سے روایت کرتے ہیں۔ پھر بعض عبداللہ بن عبداللہ بن عمر سے اور بعض عبید اللہ بن عبداللہ بن عمر سے روایت کرتے ہیں۔ مضطرب المتن اس طرح ہے کہ مختلف طرق میں قلتین، قلتین او ثلثا اور اربعین قلتہ وارد ہے اور مضطرب المعنی اس لیے ہے کہ قلتہ کے چار معنی مروی ہیں۔ پہاڑ کی چوٹی، اونٹ کی کہان، انسان کا قد اور منکہ۔ چنانچہ حنفیہ نے ان اضطرابات ثلاثہ کی وجہ سے اس حدیث کو رد کیا ہے۔ (۴۸)

لیکن خود حنفیہ میں سے بعض حضرات نے اس اضطراب کو موجب قدح قرار نہیں دیا۔ صاحب السعایۃ نے بڑی تفصیل سے ان اضطرابات کو رد کیا ہے۔ (۴۹) خود مولانا گنگوہی نے لکھا ہے کہ حق یہی ہے کہ یہ حدیث صحیح ہے۔ صاحب تحفۃ الاحوذی نے ان اضطرابات کو تفصیل رد کیا ہے۔ (۵۰)

حاصل یہ ہے کہ امام شافعیؒ کی یہ دلیل بہر حال قابل استدلال ضرور ہے۔ تفصیل بالا سے یہ بات واضح ہو جاتی ہے کہ یہ مسئلہ معرکتہ الاراء ہے اور تطبیق مذاہب کی کوئی صورت نظر نہیں آتی۔ مولانا گنگوہی علم حدیث و فقہ میں مجتہد انہ صفات کے حامل تھے۔ آپ نے اس مسئلہ کی ایسی نادر تحقیق پیش فرمائی ہے جس سے دونوں مذاہب میں تطبیق ہو جاتی ہے۔ آپ فرماتے ہیں کہ

حنفیہ اور شافعیہ کے مسلک میں تعارض ہے ہی نہیں۔ اس لیے کہ احناف نے پانی کے جاری ہونے کی تحدید یہ کی ہے کہ اگر اس کی ایک طرف کو حرکت دی جائے تو دوسری طرف حرکت میں نہ آئے۔ یعنی پانی اس مقدار میں ہو کہ اگر اس پانی کو ایک طرف سے ہلایا جائے تو اس کی دوسری طرف حرکت پیدا نہ ہو۔ مولانا مکی کا ندھلوی لکھتے ہیں کہ استاد صاحب (مولانا گنگوہی) نے خود ہمیں اس کا تجربہ کروایا ہے کہ اگر کسی گہری جگہ میں قلتین (دو مٹکے) پانی ڈال دیا جائے اور اس پانی کو ایک طرف سے حرکت دی جائے تو اس کی دوسری طرف میں حرکت پیدا نہیں ہوتی یعنی پانی حنفیہ اور شافعیہ دونوں کے ہاں کثیر پانی ہے نتیجہ یہ ہے کہ دونوں مذہب ثمرۃ کے اعتبار سے ایک ہی ہیں۔ (۵۱)

مولانا طالب علموں کو بھی اس کا تجربہ کروایا کرتے تھے۔

”کیف وقد جربہ الاستاذ العلامة حین قرأنا تلک الروایات فکان قلنا
الماء قدر غدیر عظیم لا یتحرک احد طرفیہ بتحریک الطرف الآخر و
کان نحو امن ستة اشبار فی مثلها ولله الحمد“ (۵۲)

احکامی مسائل میں قواعد فقہیہ کا استعمال

مولانا گنگوہی کے درس حدیث کی ایک خصوصیت یہ بھی تھی کہ آپ کے ہاں اصولی قواعد کا لحاظ بہت زیادہ تھا۔ ہمیشہ طلباء کو احکامی مسائل کے استخراج میں اصول فقہ کی تمرین کرواتے تھے۔ الکوکب الدری میں قاری اس کا مشاہدہ کر سکتا ہے۔ چنانچہ حدیث

”من ادرك ركعة من العصر و من ادرك ركعة من الفجر فقد ادرك“ (۵۳)

محدثین و فقہاء کے ہاں مشکلات میں شمار ہوتی ہے اس لیے کہ اس حدیث کا تعارض اس حدیث کے ساتھ ہوتا ہے جس میں تین اوقات طلوع، غروب اور استواء شمس میں نماز پڑھنے سے منع کر دیا گیا ہے۔ اس لیے کہ اس حدیث مذکورہ بالا میں اس بات کی وضاحت ہے کہ جس نے ایک رکعت بھی فجر یا عصر کی پڑھ لی اور پھر وقت ختم ہو گیا تو اس نے نماز پالی یعنی وہ دوسری رکعت

بھی پڑھ لے اور نماز پوری کرے حالانکہ جب وہ دوسری رکعت پڑھے گا تو عین غروب یا طلوع شمس ہوگا۔

حنفیہ کے لیے یہاں ایک دوسری مشکل بھی ہے۔ ان کے ہاں جس شخص نے عصر کے انتہائی آخری وقت میں نماز شروع کی اور دوران نماز سورج غروب ہو گیا تو اس کی نماز صحیح ہو گئی جبکہ فجر کے انتہائی آخری وقت میں نماز پڑھنے کے دوران اگر سورج طلوع ہو گیا تو اس کی نماز فاسد ہو گئی۔ دیگر ائمہ کے نزدیک جو معاملہ فجر کا ہے وہی عصر کا ہے۔

حنفیہ فجر اور عصر کے درمیان فرق کا جواب یہ دیتے ہیں کہ عصر کا انتہائی آخری وقت مکروہ ہونے کے باعث ناقص ہے جس شخص نے اس وقت میں نماز پڑھنا شروع کی ہے اس کی اداء ناقص ہے۔ اب جب سورج غروب ہوا تو یہ وقت بھی ناقص تھا۔ لہذا ناقص وقت میں نماز شروع کی اور ناقص وقت میں ہی ختم ہو گئی۔

جبکہ فجر میں سارا وقت کامل ہے جب اس نے انتہائی آخری وقت میں نماز شروع کی تو اداء کامل تھی۔ جب سورج طلوع ہوا تو وقت ناقص ہو گیا۔ لہذا کامل وقت میں فرض ہونے والی اور شروع کی جانے والی نماز ناقص وقت میں ادا ہونے کے باعث فاسد ہو گئی۔ یہ حنفیہ کا وہ عام جواب ہے جو فقہ اور اصول فقہ کی کتب میں مذکور ہے۔ (۵۴)

مولانا گنگوہی لکھتے ہیں کہ اولاً دونوں حدیثوں میں تعارض نہیں ہے۔ مولانا فرماتے ہیں کہ افعال کی دو قسمیں ہیں فعل حسی اور فعل شرعی۔

فعل حسی پر جب شارع کی طرف سے نہی وارد ہو تو وہ فعل مکمل طور پر منہی عنہ ہو جاتا ہے یعنی اس کا کرنا مکمل طور پر منع ہے اس کے جواز کی کوئی صورت باقی نہیں ہے۔ جیسے زنا شریعت ہجری سے پہلے بھی جس طرح ممنوع تھا اسی طرح اب بھی حرام اور ممنوع ہے۔

فعل شرعی پر جب شارع کی طرف سے نہی وارد ہو جائے تو نفس جواز باقی رہتا ہے۔ گویا اصل حکم جائز ہوتا ہے کسی وصف اور عارض کی وجہ سے ممنوع قرار پاتا ہے۔ (۵۵)

اسی اصول کی روشنی میں دیکھا جائے تو صلوٰۃ یعنی نماز نفل شرعی ہے۔ کیونکہ مشروعیت سے پہلے یہ نماز وہ نہیں تھی جو مشروع ہونے کے بعد ہے۔ پہلے نماز صرف چیخنا چلانا ہی تھا۔

”وما كان صلوتهم عند البيت الا مكاء و تصدیه“ (۵۶)

اب نماز ایک خاص ہنیت کے ساتھ ارکان مخصوصہ کے انجام دینے کا نام ہے۔ لہذا ان مندرجہ بالا دو حدیثوں میں تعارض نہیں ہے۔ اوقات ثلاثہ والی حدیث میں اصل حکم بتلایا گیا ہے۔ جبکہ اس حدیث میں فجر اور عصر کے نفس جواز کا حکم بیان کیا گیا ہے۔ نیز یہ کہ احناف پر جو اعتراض ہے کہ وہ حدیث کے ایک حصہ پر عمل کرتے ہیں اور دوسرے حصہ کو چھوڑ دیتے ہیں، یہ اعتراض بھی رفع ہو جاتا ہے۔ گویا جس طرح عصر کی نماز نفس جواز کے اعتبار سے صحیح ہے اسی طرح فجر کے نماز بھی نفس جواز کے اعتبار سے صحیح ہے۔ لہذا احناف نے حدیث کے دونوں اجزاء پر عمل کیا ہے۔ یہ الگ مسئلہ ہے کہ عارض کے باعث فجر اور عصر میں فرق کیا جاتا ہے۔ (۵۷)

اسرار شریعت کا بیان

فہمیہ کے لیے یہ ضروری ہے کہ وہ احکام کی علتوں اور حکمتوں سے بھی واقف ہو۔ اس سلسلہ میں مولانا گنگوہی کو ولی اللہی خاندان کے علوم و معارف کا جانشین کہا جاسکتا ہے۔ جیسا کہ خود مولانا یوسف بنوری لکھتے ہیں:

”وورث علوم الشیخ عبدالعزیز الدہلوی عالمان جلیلان الامام الحجۃ

محمد قاسم النانوتوی والمحدث الفقیہ الحجۃ الشیخ احمد

الکنکوہی بیدانہ غلب علی النانوتوی علوم المتکلمین و علوم الحقائق

و غلب علی الشیخ الکنکوہی علوم الفقہاء و علوم السنۃ مع حظ وافر

بین الجانبین ولكن اصبحت جهة الحقائق مغلوبۃ فی واحد کما ان جهة

علوم الفقہاء مغلوبۃ فی الآخر“ (۵۸)

اسی سلسلہ میں چند مثالیں درج ذیل ہیں۔ الحکمۃ ضلالت المؤمن کی تشریح

حدیث میں آتا ہے: ”الحکمة ضالة المومن فحيث وجدها فهو احق بها“ (۵۹)

ضالۃ کا معنی ہے گمشدہ چیز یعنی حکمت مومن کی گمشدہ میراث ہے۔ اس حدیث کی مختلف توجیہات حضرات محدثین نے بیان کی ہیں۔ بعض نے کہا کہ ”ضالۃ“ کے معنی ”مطلوب“ کے ہیں۔ یعنی حکمت مومن کی مطلوبہ چیز ہے۔ بعض نے کہا ہے کہ اس کا معنی یہ ہے کہ بعض اوقات حکمت پر مشتمل بات ایسے شخص کو مل جاتی ہے جو اس کا اہل نہیں ہے۔ اسے چاہیے کہ یہ بات کسی ایسے شخص تک پہنچا دے جو اس کا اہل ہے یعنی کسی دانا و حکیم کو یہ بات بتا دے۔ بعض حضرات نے یہ معنی بھی کیا ہے کہ اگر کوئی قیمتی اور نادر بات ایسے شخص کے علم میں آ جائے جو اسے سمجھنے سے قاصر ہے تو اسے چاہیے کہ اسے ضائع کرنے کی بجائے اہل علم و حکمت تک پہنچا دے۔ (۶۰)

مولانا گنگوہی نے ان سب سے منفرد ایسی توجیہ کی ہے جس سے حکمت پر ضالۃ کے اطلاق کی فصاحت نکھر کر سامنے آ جاتی ہے۔ مولانا لکھتے ہیں کہ مومن فطرت سلیمہ پر پیدا ہوا ہے۔ یعنی فطرتی طور پر اس میں حق بات سمجھنے اور حکمت و دانائی کے اقوال زریں حاصل کرنے کی خواہش ہے لیکن دنیوی زندگی میں آلائشوں اور گندگیوں کے باعث اس فطرتی صلاحیت پر پردہ پڑا ہوا تھا۔ اب مومن حکمت و دانائی کی بات جب کسی دوسرے شخص سے سنتا ہے تو فوراً اسے قبول کرتا ہے۔ گویا وہ بات اس کی گئی ہوئی میراث تھی جو اسے واپسی لوٹا دی گئی ہے۔ (۶۱)

فجر کی سنتوں اور فرضوں کے درمیان ممانعت کلام کی وجہ

حدیث میں فجر کی سنتوں کے بعد فرائض کی ادائیگی تک کلام کو مکروہ قرار دیا ہے۔ (۶۲)

مولانا گنگوہی اس کی علت بیان کرتے ہوئے فرماتے ہیں:

”لما كان شرعية سنن الفجر لدفع ما يتوارد على القلب من غفلات

النوم و كان الكلام في هذا الوقت يكسر الغفلات لم يكن له ان يتكلم الا

بما لا بد منه“ (۶۳)

حدیث ”من بنی لله مسجدا“ کی تشریح

رسول اکرم ﷺ نے فرمایا: ”من بنی لله مسجدا بنی الله له بیتا فی الجنة مثله“ (۶۳)

اس حدیث میں اس بات کی تصریح ہے کہ جس شخص نے اللہ کی رضا کے لیے مسجد بنائی اور اللہ اسی طرح کا گھر جنت میں اس کے لیے بنائیں گے۔ ظاہر حدیث سے یہی معنی سامنے آتا ہے کہ جس قدر عمدہ مسجد بنائی جائے گی اسی قدر عمدہ گھر جنت میں بنایا جائے گا۔ مولانا ایک لطیف معنی کی طرف اشارہ کرتے ہیں:

”المماثلة فی الاخلاص و علی هذا فزیادة الاجر بزیادة الاخلاص وان

لم یزد مقدار ما انفق فیہ“ (۶۵)

یعنی مماثلت اخلاص میں ہے کہ جس قدر اخلاص کے ساتھ مسجد بنائی جائے گی اسی اخلاص کے بقدر آخرت میں گھر ملے گا۔

اسی حدیث کی ایک دوسری توجیہ کی طرف اشارہ کرتے ہوئے فرماتے ہیں کہ یہ بھی ممکن ہے کہ معنی یہ ہو کہ مسجد بنانے پر ملنے والا ثواب اتنا ہی ارفع و اعلیٰ ہوگا جتنا دنیا کے گھروں کے مقابلے میں مسجد اعلیٰ و ارفع ہے۔ تیسری توجیہ یہ بھی ممکن ہے کہ مسجد کی تعمیر کے بدلے میں ملنے والا گھر جنت کے گھروں کے درمیان اتنا ہی اعلیٰ اور ممتاز ہوگا جتنی مسجد دنیا کے گھروں کے مقابلے میں اعلیٰ و ارفع ہے۔ (۶۶)

تعارض حدیث کا حل اور اس میں محدث گنگوہی کی مہارت

مولانا گنگوہی کو مشکلات الحدیث

کے حل کرنے میں خصوصی مہارت حاصل تھی۔ الکوکب الدرری میں جا بجا مولانا گنگوہی کی اس مہارت کا احساس ہوتا ہے۔ ذیل میں اس کی چند مثالیں پیش کی جا رہی ہیں۔

محرم کے بغیر عورت کے سفر کرنے کے بارے میں احادیث کا تعارض

خدائے عزوجل نے مرد کو خاندان کا قیم اور نگران بنایا ہے۔ عورت کو خانگی امور کا ذمہ دار

اور ازدواجی زندگی میں مشیر کا درجہ دیا ہے۔ چونکہ مردوں کی فطرت میں محنت و مشقت، سفر و تعب رکھ دیا گیا ہے۔ لہذا انہیں حکم ہے کہ اپنی فطرتی صلاحیتوں کو استعمال کرتے ہوئے گھر کے باہر کے کام یہ خود سنبھالیں۔ یہی وجہ ہے کہ عورت کو بغیر محرم کے سفر کی اجازت نہیں دی گئی ہے۔ اس سلسلے میں روایات مختلف ہیں۔ بعض روایات میں اس سفر کی تحدید تین دن سے کی گئی ہے۔ بالفاظ دیگر بغیر محرم کے سفر شرعی کرنے سے منع کیا ہے جبکہ دیگر روایات میں ایک دن کا سفر کرنے کی بھی اجازت نہیں ہے۔ الحاصل اس باب میں روایات مختلف ہیں۔ مولانا گنگوہی ان سب روایات کے درمیان تطبیق دیتے ہوئے فرماتے ہیں:

”و اما اذا كان السفر اقل من ذلك فالنهي منوط بالفتنة فان خيف عليها الفتنة لا يجوز لها الخروج الى مسجد فما ظنك بمسيرة يوم او يومين وان لم يخف لم تنه و على هذا فالروايات كلها صحيحة مفيدة معمول بها“ (۶۷)

یعنی اگر سفر تین دن سے کم کا ہو تو ممانعت سفر کا تعلق فتنہ کے ساتھ ہوگا۔

عورتوں کے لیے زیارت قبر کے بارے میں مروی متعارض روایات

امام ترمذی نے نبی علیہ السلام سے نقل کیا ہے کہ آپ نے قبر کی زیارت کرنے والی عورتوں پر لعنت فرمائی ہے۔ (۶۸) جبکہ ایک دوسری حدیث میں آپ علیہ السلام کا صریح ارشاد منقول ہے کہ میں تمہیں زیارت قبور سے منع کرتا تھا اب تم زیارت کر لیا کرو۔ (۶۹) بظاہر ان دونوں احادیث میں تعارض نظر آتا ہے۔

مولانا گنگوہی اس کا جواب دیتے ہوئے فرماتے ہیں کہ حقیقت میں یہاں تعارض نہیں ہے۔ جس حدیث میں قبروں پر جانے والی عورتوں پر لعنت کا تذکرہ ہے وہ مقدم ہے جبکہ دوسری حدیث جس میں اجازت مروی ہے مؤخر ہے لہذا وہ پہلی حدیث منسوخ ہے البتہ فتنہ کے باعث ان کو قبر پر جانے سے روکنا چاہیے۔ (۷۰)

علامہ خیر الدین الرملی نے ان متعارض روایات نیز انتشار فقہ کو بنیاد بنا کر یہ رائے قائم کی

ہے کہ بوزھی عورتوں کو اجازت دے دی جائے جب کہ جو ان لڑکیوں کو اس سے منع کیا جائے۔ (۷۱)

رفع تعارض کی ایک اور مثال

حدیث میں ہے کہ ایک شخص نبی علیہ السلام کے پاس آیا۔ اس

نے کہا کہ میری والدہ فوت ہو چکی ہے اب میں کس کے ساتھ نیکی کروں۔ آپ علیہ السلام نے

جواب دیا اپنی خالہ سے۔ (۷۲)

اس حدیث کے مختلف طرق جمع کرنے سے اندازہ ہوتا ہے کہ اس شخص کے سوال کا

مقصد یہ تھا کہ مجھ سے والدہ کی خدمت میں حق تلفی ہوئی ہے۔ یا اس شخص کی مراد یہ تھی کہ والدہ کے

ساتھ حسن معاشرت میں کمی کے باعث مجھ سے حقوق اللہ میں تقصیر ہوئی ہے۔ (۷۳)

اس حدیث پر یہ اعتراض وارد ہوتا ہے کہ اگر اس شخص نے اپنی والدہ کے حق میں تقصیر کی

تھی تو پھر خالہ کے ساتھ حسن سلوک سے وہ تقصیر معاف نہیں ہو سکتی اور اگر اس سے حقوق العباد میں نہیں

بلکہ حقوق اللہ میں تقصیر ہوئی تھی تو پھر توبہ سے یہ تقصیر معاف ہوگی کیونکہ جب وہ شخص نبی علیہ السلام

کے پاس آیا تو اس وقت وہ توبہ کر چکا تھا۔ جیسا کہ سیاق حدیث سے ظاہر ہے۔ بہر حال دونوں

صورتوں میں خالہ کے ساتھ حسن سلوک کے حکم کی کوئی توجیہ سامنے نہیں آتی۔

مولانا گنگوہی اس اعتراض کا جواب دیتے ہیں کہ بعض اوقات انسان کے دل میں گناہ

کی ندامت اور اس پر شرمساری اس حد تک غالب ہوتی ہے کہ توبہ اور ندامت کے بعد بھی اس کا

دل مطمئن نہیں ہوتا۔ نبی علیہ السلام نے اس شخص کی اسی حالت کو محسوس فرمایا لہذا اسے خالہ کیساتھ

سلوک کا حکم دیا تاکہ گناہ کی وہ چھپی ہوئی خلش اس کے دل سے دور ہو جائے جو اسے پریشان کر

رہی ہے۔ (۷۴) اسی مضمون کو قرآن میں ﴿ان الحسنات یذهبن السیئات﴾ (۷۵) کے

عنوان سے بیان کیا گیا ہے۔

حوالہ جات

- ۱- تذکرہ مشائخ دیوبند، ص ۱۰۸-۱۰۷، مفتی، عزیز الرحمن، کراچی، ایچ ایم سعید کمپنی، ۱۹۶۳ء
- ۲- ایضاً، ص ۱۰۵
- ۳- دو آہ، اس علاقہ کو کہا جاتا ہے جو دریائے گنگا اور جمنہ کے درمیان واقع ہے۔ اس پٹی میں دہلی، میرٹھ، مظفرنگر اور سہارنپور کے اضلاع شامل ہیں۔ اس سارے علاقے کی شہرت اپنی نوعیت کی ہے۔ خانوادہ ولی اللہ کا تعلق اسی علاقے سے تھا۔
- ۴- شریعت و طریقت کا تلازم، ص ۳، محمد زکریا، مولانا، کراچی، مکتبہ الشیخ، ۱۹۹۳ء
- ۵- محولہ بالا
- ۶- تذکرۃ الرشید، ص ۱۷، عاشق الہی، میرٹھی، لاہور، ادارہ اسلامیات، ۱۹۸۶ء
- ۷- دہلی اور اس کے اطراف، سید، عبدالحی، دلی، اردو اکادمی، ۱۹۸۸ء
- ۸- تذکرہ مشائخ دیوبند، ص ۱۰۸
- ۹- انوار قاسمی، ص ۶۷، انوار الحسن، شیرکوٹی، لاہور، ادارہ سعیدیہ، ۱۹۶۹ء
- ۱۰- نزہۃ الخواطر، ۱۳۸۸، سید، عبدالحی، کراچی، اصح المطابع، ۱۹۸۶ء
- ۱۱- تذکرۃ الرشید، ص ۲۹-۳۷
- ۱۲- تذکرہ مشائخ دیوبند، ص ۱۱۰
- ۱۳- تذکرۃ الرشید، ص ۵۱-۵۲
- ۱۴- آل عمران، ۱۶۴
- ۱۵- دلائل السلوک، ص ۱۶، مولانا اللہ یار خان، چکوال، ادارہ نقشبندیہ اویسیہ، ۱۹۹۸ء
- ۱۶- اسلامی تصور میں غیر اسلامی نظریات کی آمیزش، ص ۱، چشتی، یوسف سلیم، لاہور، انجمن خدام القرآن، ۱۹۸۳ء
- ۱۷- مکتب رشیدیہ، ص ۵۸، عاشق الہی، میرٹھی، لاہور، ادارہ اسلامیات، ۱۹۹۴ء

- ۱۷۔ خلفاء کے ناموں کے لیے ملاحظہ ہو ”تذکرۃ الرشید“، ۱۶۰۲-۱۵۴
- ۱۸۔ اولاً شاہ عبدالعزیز نے ہندوستان کو دارالحرب قرار دیا تھا، پھر علماء نے جنگ آزادی کو جہاد قرار دے دیا تھا۔
- فتاویٰ عزیزی، ۳۳۱-۳۳۳، عبدالعزیز، شاہ، دہلوی، دہلی، طبع مجتہائی، ۱۳۱۱ھ،
نقش حیات، مدنی، حسین احمد، کراچی، دارالاشاعت، ۲/۲۵۶-۲۵۴
- ۱۹۔ جنگ آزادی میں اس طائفہ کی شمولیت اور میدان شاملی میں ان کی روئیداد جہاد کے لیے ملاحظہ ہو
- (i) ۱۸۵۷ء کے مجاہد، غلام رسول، مہر، لاہور، شیخ غلام علی اینڈ سنز، ۱۹۹۱ء
- (ii) جنگ آزادی کے مسلم مشاہیر، ص ۱۵۷-۱۵۴، قریشی، محمد صدیق، لاہور، مقبول اکیڈمی،
- (iii) انگریز کے باغی مسلمان، جانباز مرزا، لاہور، مکتبہ تبصرہ، ۱۹۸۰ء
- (iv) نقش حیات، مدنی حسین احمد، ۲/۳۳۲-۳۶۴
- ۲۰۔ مساعی جہاد کا انکار کرنے والوں میں ڈاکٹر رشید احمد جالندھری، عبدالشاہد شیروانی، پیام شاہ جہان پوری شامل ہیں۔
- (i) برطانوی ہند میں مسلمانوں کا نظام تعلیم، ص ۱۱۵-۱۱۲، جالندھری، رشید احمد، ڈاکٹر، اسلام آباد، نیشنل بک فاؤنڈیشن، ۱۹۸۹ء
- (ii) باغی ہندوستان (ترجمہ التورۃ الہندیہ) ص ۳۲، مرتب، عبدالشاہد، لاہور، مکتبہ قادریہ، ۱۹۷۳ء
- ۲۱۔ مساعی جہاد کا انکار کرنے والوں کی بڑی دلیل صاحب تذکرۃ الرشید کا طریق بیان ہے جو ان حضرات کی شرکت کو حادثاتی ظاہر کرتا ہے۔ اس بارے میں شیخ الحدیث مولانا زکریا کا وہ جواب دیکھنا چاہیے جو مولانا عاشق الہی بلند شہری کے استفسار کی بابت آپ نے دیا تھا۔ ملاحظہ ہو
- (i) تذکرۃ الرشید (حاشیہ)، ۳۱، ۷
- (ii) ایضاً، ۲/۶۲۲-۶۲۰
- ۲۲۔ نقش حیات، ۲/۷۰۲-۶۶۹
- ۲۳۔ تذکرۃ الرشید، ۱/۶۴

- ۲۴۔ ایضاً، ۹۳/۱
- ۲۵۔ ”سرد“ ایک خاص اصطلاح ہے جس سے مراد درس حدیث میں قرآن کرنا ہے۔ اس میں صرف ان مقامات پر تشریح و توضیح کی جاتی ہے جو نہایت اہم ہوں ورنہ طالب علم حدیث کی قرآن جاری رکھا۔ شاہ ولی اللہ نے اس طریقہ کو برصغیر میں متعارف کرایا تھا۔
- ۲۶۔ سلسلہ شاہ ولی اللہ کی خدمات حدیث، ص ۲۰۵ عثمانی، ظفر احمد، معارف، اعظم گڑھ، جون ۱۹۳۳ء
- ۲۷۔ احاطہ دارالعلوم میں جیتے ہوئے دن، ص ۶۸-۶۹، گیلانی، مناظر احسن، ملتان، ادارہ تالیفات اشرفیہ
- ۲۸۔ سلسلہ شاہ ولی اللہ کی خدمات حدیث، ص ۲۰۵
- ۲۹۔ محولہ بالا
- ۳۰۔ ۱۸۸۰ء سے ۱۹۰۵ء تک دارالعلوم کی سرپرستی کی، مظاہر العلوم کے قیام کے بعد اس کی سرپرستی بھی قبول کر لی تھی۔ ملاحظہ ہو
- (i) تاریخ دارالعلوم دیوبند، محمد طیب، قاری، ص ۹۳
- (ii) تذکرۃ الرشید، ۲۳۶/۱
- ۳۱۔ تذکرۃ الرشید، ۳۳۱/۲
- ۳۲۔ الخط فی ذکر الصحاح السنہ، ص ۲۴۰، نواب، صدیق حسن خان، لاہور، اسلامی اکادمی، ۱۳۹۷ھ
- ۳۳۔ بستان الحدیث، ص ۲۹۰، شاہ عبدالعزیز، کراچی، ایچ ایم سعید کمپنی (س۔ن)
- ۳۴۔ مقدمہ تحفۃ الاحوذی، ص ۲۵۱، مبارکپوری، عبدالرحمن، بیروت، دارالفکر، ۱۴۱۵ھ
- ۳۵۔ محولہ بالا
- ۳۶۔ محولہ بالا
- ۳۷۔ محولہ بالا
- ۳۸۔ محولہ بالا
- ۳۹۔ تذکرۃ الحفاظ، ص ۱۵۴، ذہبی، شمس الدین محمد، بیروت، دارالکتب العلمیہ، ۱۴۱۹ھ
- ☆ التقیید لمعرفة الرواة والسنن والمسند، ابن نقطہ، محمد بن عبدالغنی، بیروت، دارالحدیث، ۱۴۰۷ھ
- ۴۰۔ جامع الاصول، ۱۱۴/۱، ابن اثیر، مبارک بن محمد، لبنان، دار احیاء التراث، ۱۴۰۴ھ

- ۳۱۔ الکوکب الدرری، ص ۸، تقدیم، ندوی، ابوالحسن،
- ۳۲۔ مقدمۃ لامع الدراری، ص ۱۷۵، بنوری، محمد یوسف، بحوالہ ماہنامہ الرشید، دارالعلوم دیوبند نمبر
- ۳۳۔ المہموط للسرخسی، ۳۶/۱
- ۳۴۔ التجذیب، ۱۵۳-۱۵۲، بغوی، محمد بن فراء، بیروت، دارالکتب العلمیہ ۱۹۹۷ء
- ۳۵۔ الاقناع، ۱۱۱، مقدسی، موسیٰ بن احمد، مکہ، مرکز الجوث، ۱۹۹۹ء
- ۳۶۔ بدلیۃ المکتبہ، ۱/۷۱، ابن رشد، محمد بن احمد، لاہور، فاران اکیڈمی، (س-ن)
- ۳۷۔ السعایہ فی حل مافی شرح الوقایہ، ص ۷۷-۳۷۰، لکھنوی، عبدالحی، مولانا، لاہور، سہیل اکیڈمی،
- ۱۳۹۶ھ
- ۳۸۔ ترمذی مع تحفۃ الاحوذی، ۱۹۱/۱
- ۳۹۔ نصب الرایۃ، ۶۰/۱-۱۵۳
- ۴۰۔ معارف السنن، ۳۳۱-۲۳۳، بنوری، محمد یوسف، مولانا، کراچی، ایچ ایم سعید کمپنی ۱۳۱۳ھ
- ۴۱۔ السعایہ، ۷۸/۱-۳۷۰
- ۴۲۔ تحفۃ الاحوذی، ۱۹۶/۱-۱۹۱
- ۴۳۔ محولہ بالا
- ۴۴۔ الکوکب الدرری، ۹۲/۱
- ۴۵۔ جامع الترمذی، ۲۶/۱، ملتان فاروقی کتب خانہ
- ۴۶۔ نور الانوار، ص ۵۴، ملا جیون، احمد بن ابی سعید، کراچی، ایچ ایم سعید کمپنی (س-ن)
- ۴۷۔ ایضاً، ص ۶۳-۶۲
- ۴۸۔ الانفال، ۳۵
- ۴۹۔ الکوکب الدرری، ۲۱۹/۱-۲۱۵
- ۵۰۔ مقدمۃ لامع الدراری، بحوالہ ماہنامہ الرشید، دارالعلوم دیوبند نمبر، ص ۷۵-۷۳
- ۵۱۔ جامع الترمذی، ۹۳/۲
- ۵۲۔ شرح الطیبی علی المشکاۃ، ۶۷/۲، طیبی، حسین بن عبداللہ، مکہ، نزار مصطفیٰ الباز

مرقاة المفاتيح، ٣٤٦/١-٣٤٥، ملا علي قاري، حسين بن علي، بيروت، دار الفكر

٦١-	الكوكب الدرر، ٣٤٣/٣	٦٢-	جامع الترمذي، ٢٤٨/٢
٦٣-	ايضاً، ٣٤٤/١	٦٣-	ايضاً
٦٥-	ايضاً، ٣١٣/١	٦٦-	ايضاً، ١٣١/٣-٣١٣
٦٤-	ايضاً، ٥٩٢/٢-٢٥٨	٦٨-	ترمذي مع تحفة الاحوذى، ١١٢/٣
٦٩-	ايضاً، ١١٠/٢	٤٠-	ايضاً، ٣١٥/١
٤١-	القنوا على الخيرية، ٣١٢/١	٤٢-	جامع الترمذي، ١٢٢/٢
٤٣-	حاشية الكوكب الدرر، ٣٤٦/٣-٣٦		
٤٢-	الكوكب الدرر، ٣٦٢/٣	٤٥-	هودر، ١٣